

ТЭМА ТЫДНЯ



Фота Анатоля КЛЕШЧУКА.

## ІНІЦЫЯТЫВА ВІТАЕЦЦА!

Як ствараецца прыгожы ландшафт для камфортнага жыцця ў гарадах і сёлах

**З**рабіць мястэчкі Беларусі больш прывабнымі і зручнымі для жыцця і паказаць іх самабытную прыгажосць даволі проста — дастаткова мець жаданне добраўпарадкаваць двор і тэрыторыю вакол дома. А калі разам з запланаваным азеляненнем двароў, рамонтам дарог, стварэннем пляцовак для веласіпедаў і паркоўкаў, устаноўкай абсталявання для гульні на дзіцячых пляцоўках і павелічэннем фінансавання зрабіць гэта ўсё яшчэ і арыгінальна... Нездарма штогадовыя конкурсы на найлепшы горад, двор і падворак, якія праводзяць камунальнікі,

робяцца яшчэ больш актуальныя падчас Года малой радзімы, разлічанага на тры гады, і прыцягваюць да стварэння прыгажосці ўсё больш людзей. Ініцыятыва насельніцтва фактычна ўжо можа лічыцца трэцім кірункам работ па добраўпарадкаванні архітэктурных і ландшафтных аб'ектаў нароўні з іх утрыманнем і рамонтам за кошт бюджэтнага фінансавання, мяркуюць спецыялісты жыллёвай і будаўнічай гаспадаркі краіны, якія расказалі, што робіцца для добраўпарадкавання двароў нашых гарадоў.

стар. 2

ЁСЦЬ ПЫТАННЕ!

## ДОМ, ЯКІ ХОЧА ПАД ЗНОС

Карэспандэнт «МС» высвятляла, як працуе Указ № 357 аб пустуючых і старых дамах, на прыкладзе Краснапольскага раёна. Ёсць праблемы

**Я**к вядома, гэты ўказ пашырае сваё дзеянне на ўсю тэрыторыю Беларусі, а не толькі на сяло, як гэта прадугледжваў Указ № 100 (летась ён страціў сілу). У новы ўказ перайшлі яго базавыя падыходы, якія даказалі сваю эфектыўнасць, пашырыліся магчымасці ўцягнення пустуючай і старой нерухомасці ў абарот, а заадно ўзмацніліся правы ўласнікаў на тое, каб яе захаваць. І гэта якраз і перашкаджае эфектыўнай рабоце, сведчаць спецыялісты.

### Напрацоўваем базу

Спецыяльная камісія па абследаванні стану жылых дамоў, якія знаходзяцца на тэрыторыі Краснапольскага раёна, працуе з 19 снежня мінулага года. У яе склад уваходзяць прадстаўнікі рай-

выканкама, старшыні сельвыканкамаў, прадстаўнікі землеўпарадкавальнай службы, агенцтва па нерухомасці, міліцыі і гэтак далей — усе тыя, хто можа выступаць экспертамі пры ацэнцы занябанай нерухомасці.

— Рэестр па пустуючых дамах у раёне ўжо складзены, цяпер напрацоўваем рэестр старых дамоў, — кажа **начальнік аддзела жыллёва-камунальнай гаспадаркі, будаўніцтва і архітэктурны Краснапольскага райвыканкама Таццяна СМОЛКА.** — У гарадскім пасёлку іх не вельмі шмат, але вызначыць іх складаней, чым на вёсцы. Калі ў сельвыканкамах ёсць гаспадарчыя кнігі, ды і мясцовыя жыхары ведаюць, хто жыў у закінутых хатах і як знайсці іх нашчадкаў, то інфармацыю па дамах у самім райцэнтры трэба шукаць.

стар. 13

## СЁННЯ Ў НУМАРЫ

### Гарбузы і слімакі



Як ініцыятыўныя жыхары развіваюць сваё Новае Поле — вёску, што на Міншчыне.

стар. 4

### Уздым з пераваротам



Што паспрыяла з'яўленню ў Светлагорску пляцоўкі для заняткаў варкаўтам?

стар. 13

### Каб вады напіцца



У рамках Года малой радзімы на Віцебшчыне добраўпарадкавалі 15 крыніц.

стар. 14


### «Сямейныя» дрэвы



На Гродзеншчыне вядзецца закладка алей у гонар важных сямейных падзей.

стар. 15

### Свойскае малако



Колькі можна зарабіць на яго здачы за тры летнія месяцы?

стар. 16